



QORTI TA' L-APPELL

**ONOR. IMHALLEF
PHILIP SCIBERRAS**

Seduta ta' l-20 ta' Gunju, 2008

Appell Civili Numru. 143/2000/1

Rose Marie Sullivan u Marlene Bugelli

vs

Lawrence Spiteri Paris

Il-Qorti,

Fil-5 ta' Dicembru, 2007, il-Bord li Jirregola l-Kera ppronunzja s-segwenti sentenza fl-ismijiet premessi:-

“Il-Bord;

Ra r-rikors tar-rikorrenti fejn l-esponenti qed jitolbu lill-dan il-Bord jawtorizzahom li jirriprendu l-pussess tal-fond 56, St. Pius Street, Sliema ai termini tal-arikolu 3 tal-Kap 69 tal-Ligijiet ta' Malta f'terminu qasir u perentorju li ikun iffissat minn dan il-Bord u dan wara li ddikjaraw :

“Illi huma l-kompropretarji tal-fond esternament numerat 56, St. Pius Street, Sliema, liema fond jinsab mikri lill-intimat bil-kera ta' sitta u tletin lira Maltija [Lm36] fis-sena.

Illi l-intimat mhuwiex jaghmel uzu mill-fond hawn fuq riferit.

Illi l-fond riferit huwa affett minn diversi hsarat strutturali bhala konsegwenza tan-negligenza tal-kerrej li mhuwiex jiehu hsieb il-post bhala Bonus Pater Familias.

Illi l-esponent jinhtiegu li jirriprendu l-pussess tal-fond riferit stante li huma jinhtieguh ghal bzonnijiet ta' natura personali.

Ra ir-risposta tal-intimat li tghid hekk:

“Illi t-talba tar-rikorrenti ghandha tigi rispinta bl-ispejjes stante li hija nfondata fil-fatt u fid-dritt ghar-ragunijiet segwenti.

1. Illi in linea preliminari r-rikorrenti ghandhom jaghmlu l-prova tat-titolu taghhom fuq il-post in kwistjoni.

2. Illi, fil-meritu, l-fond 56, Triq San Piju, Sliema, huwa l-fond residenzjali tal-intimat u kwindi jaghmel uzu minnu regolarment.

3. Illi ghalkemm l-esponenti jaghmel *maintenance* tal-fond in kwistjoni b'mod regolari, l-istess fond ghandu hsarat strutturali li kellhom jigu rrangati mis-sidien.

4. Illi ghalkemm is-sidien ilhom jafu ghal zmien twil bil-hsarat strutturali li fih il-fond in kwistjoni, huma baqghu jaccettaw il-kera, tant li huma rcivew il-kera tat-3 ta' Lulju, 2000.

Salv eccezzjonijiet ulterjuri kemm-il darba jkun il-kaz.”

Semgha l-provi;

Rat l-atti kollha tar-rikors;

Ikkunsidra:

Illi, dwar l-eccezzjoni preliminari tal-intimati, r-rikorrenti esebew zewg atti notarili kif ukoll testament (ara DokSR1, SR2 u SR3) u minn dawn l-atti jirrizulta illi r-rikorrenti huma ko-proprietarji tal-fond mertu tar-rikors. Ghalhekk l-ewwel eccezzjoni hija sorvolata;

Illi, dwar il-mertu, r-rikorrenti ressqu tlett ragunijiet biex jirriprendu dan il-fond u cioe, in-non uso; hsara minhabba nuqqas ta' manutenzjoni u htiega tal-fond ghal-bzonnijiet ta' natura personali.

Ikkunsidra:

Dwar l-uzu tal-fond:

Illi mix-xhieda tar-rikorrenti jirrizulta mhux kontradett illi l-intimat qiegħed jirrisjedi f'dar tal-anzjani, St. Vincent de Paule u ilu hemm akkomodat mid-9 ta' Frar 2002 u ghalhekk, la darba l-Bord ma kienx infurmat mod iehor, l-intimat li llum għadu 90 sena, ilu jirrisjedu f'din id-dar tal-anzjani għal dawn l-ahhar hames snin u disa xhur. L-intimat qal li huwa qatt ma abbanduna dan il-fond tant li b'mod regolari imur iqatta zmien hemmhekk jilghab bil-qsari u għadu jircievi l-posta tiegħu hemm. Huwa qal ukoll illi meta jmur f'dan il-fond hemm in-neputija tiehu hsiebu, izda din in-neputija baqgħet mhux nominata u anqas xehdet biex tikkonferma dak li qal l-intimat. Inltre l-intimat xehed ukoll illi la darba ibnu isib persuna addattat, bhala nurse, biex tiehu hsiebu, dan jerga jirritorna lura d-dar.

Apparentement din il-persuna ghadha ma nstabitx sakemm dan il-Bord qed jirredigi s-sentenza;

Rose Marie Sullivan qalet illi minn Gunju 2000 hija kienet tara d-dar dejjem bi twieqi maghluqin u sikwit kienet iccempet lill-inkwilin u marret fuq il-post biex tghidlu li l-istat ta' manutenzjoni ma kienx accettabbli izda ma kien jirrispondi hadd. Il-girien kienu nformawha li l-intimat ma kienx baqa' jghid hemm.

Dwar l-istat ta' manutenzjoni tal-fond:

Ir-rikorrenti qalu li meta wirtu l-fond marru fuq il-post u rawh minn barra fi stat "dizasturz" u ppruvaw jaghmlu kuntatt mal-inkwilin diversi drabi izda kien kollu inutili. Meta irnexxielhom jaghmlu kuntatt, l-intimat qalilhom li qatt ma kien nefaq sold fuq il-manutenzjoni. Dan kien evidenti mill-istat degredat tieghu. Min-naha tieghu qal li fl-2004 kien ghamel manutenzjoni fejn bajjad u bidel ix-xorok biex il-post ma jiddetorjorax. Dan jikkontrasta ma dak li allegaw r-rikorrenti u wiehed irid jiehu in konsiderazzjoni li x-xhieda tar-rikorrenti inghatat fl-2002 meta l-intimat qal li hu ghamel ix-xogholijiet fl-2004. Il-periti teknici membri tal-Bord, wara li accedew fil-fond, fil-31 t'Ottubru 2001 kkonkludew illi "l-fond jinsab fi stat ta' manutenzjoni accettabbli. Jehtieg li jsiru xogholijiet ta' natura straordinarja bhal ma huma t-tibdil tal-opramorta fuq il-bejt.". Fil-kostatazzjonijiet taghhom il-periti osservaw illi "il-bjut ghandhom opra morta fi stat strutturali hazin hafna minhabba li partijiet mill-gebel gew eroditi mill-elementi u ghalhekk jehtieg li jsir xoghol biex l-opra morta tigi riprestinata ghall-istat originali li kienet. L-intimat prezenta certifikat tal-perit arkitett tieghu rilazzjat fl-1/12/2005. Dan il-perit ghamel certifikat tajjeb tal-fond bl-eccezzjoni tal-gallerija li tehtieg xi xoghol minkejja li xorta tista' titranga. Huwa kkonkluda illi "Overall, the main building fabric (structure and finishes) and the roof

are in good reparable condition". Minkejja dan ic-certifikat, dan il-perit naqas li jaghmel osservazjonijiet fuq l-istat hazin hafna tal-opra morta, u meta l-Bord jara dawn id-diskrepanzi li huma tant ovvjii allura bilfors ikollu jiskarta tali dokumenti. Naqas ukoll jghid li l-intimat bidel ix-xorok u ghalfejn bidilhom. Dwar dan, irid jinghad ukoll illi l-intimat iddikjara li bidel ix-xorok, meta skond il-membri teknici tal-Bord ma kien hemm l-ebda notament dwar il-kundizzjoni taghhom.

Dwar bzonn tal-fond ghall-ragunijiet personali:

Ir-rikorrenti qeghdin ukoll jipromwovu dan ir-rikors fuq il-premessa li ghandhom bzonn tal-fond ghar-raguni illi bin Rose Marie Sullivan huwa fi htiega urgenti li jkollu post ghalih biex irabbi lil bintu wara li ssepara mill-mara tieghu. Huwa ma jistax jibqa' joqghod mar-rikorrenti ghaliex jehtieg li jibda hajja ghal familja tieghu. Ir-rikorrenti stess jghixu f'post mikri u ma jistawx jaghmlu uzu mill-proprijeta' taghhom mertu tar-rikors. Bin r-rikorrenti xehed dwar il-htiega li ghandu ghal dan il-fond u dwar l-istat prezenti tieghu.

Ikkunsidra:

Illi il-mod kif ipostulati l-premessi tar-rikorrenti, kollha jistghu ikunu ezaminati separatament. It-tieni premessa ta' nuqqas ta' manutenzjoni mhix marbuta man-*non uzo* tal-fond u cioe mhix konsegwenzjali ghall-ewwel premessa u ghalhekk ukoll ser tkun ikkunsidrata separatament;

Illi dwar l-ewwel premessa senjatament illi l-intimat abbanduna l-fond ghaliex qed jghix f'dar tal-anzjani kienu enuncjati volumi shah ta' sentenzi fejn jidher illi l-posizzjoni komuni hi li tali intimati jitqiesu li huma f'cirkostanzi specjali u ghalhekk m'ghandux jitqies li jkunu abbandunaw l-fond b'mod permanenti li jgib mieghu l-konsegwenza tal-abbandun. Dan konvenut, irid jinghad, izda, illi

din mhix regola *ex lege*. Fis-sentenza tal-**Qorti tal-Appell fl-ismijiet Michael Fenech et vs Michelina Spagnol deciza fl-20 ta' April, 2005**, il-Qorti rriteniet illi:

Issa hu korrett ir-riljiev li ghamel il-Bord illi jezistu cirkostanzi specjali fil-kaz ta' persuni ta' eta` avanzata li jkunu jghixu wehidhom li l-fatt li jkunu marru, ghal ragunijiet ta' sahha, jghixu f' istitut ta' rikoveru jew sptar jew ma' membri tal-familja, ma jfissirx li huma ghamlu dan permanentement u li abbandunaw ghal kollox il-fond fejn kienu jirrisjedu. B'ezemplari tista' tigi citata s-sentenza fl-ismijiet "**Mary Abela nomine -vs- Joseph Camilleri**",

Din il-Qorti ma naqset qatt, fejn hekk kien jokkorri, milli, f'xi decizjonijiet taghha, tippromwovi u tapplika dan il-principju anke ghax temmen, b' gustizzja, li persuni ta' certa eta` avanzata, f' postijiet lokati lilhom, ghandhom jigu mharsa u moghtija dik il-protezzjoni guridika fejn il-kaz hekk jirrekjedi. Min-naha l-ohra temmen ukoll illi l-principju ma ghandux jigi prattikat b' mod indiskriminat;

Naturalment kull kaz irid jitkejjel u jigi valutat skond il-fattispecji partikolari tieghu. Il-kwezit jibqa' jekk f' dan il-kaz l-allontanament ta' l-intimata ghal perijodu ta' snin jammontax ghall-abbandun, jew invece jistax ikun konsegwenza ta' cirkostanzi ohra li juru mod iehor;

Fil-fehma ta' dan il-Bord, il-qofol ta' din is-sentenza jipperna ruhu fid-dikjarazzjoni tal-istess Qorti meta irriteniet illi: "Minn naha 'l ohra temmen ukoll illi l-principju ma ghandux jigi prattikat b'mod indiskriminat". Dan hu ta' importanza massima ghaliex meta si tratta ta' kawzi bhal dik in dizamina jehtieg li dejjem u f'kull hin jinzamm dak l-ekwilibru bejn il-htigijiet tal-

partijiet involuti u r-raguni ghaliex kienet promulgata l-Ordinanza Kap 69. Fil-kaz in dizamina l-intimat qiegħed "rikoverat" fid-dar tal-anzjani San Vincent de Paul u jidher li għadu ikebbes ix-xewqa li xi darba jirritorna lura f'daru fejn rabba l-familja. Izda ir-realta' turi haga oħra. Turi li l-intimat qed izomm ma' dan id-deziderju fuq il-premessa li hu jirritorna lura la darba ibnu isiblu l-persuna addattata fil-vesti ta' nurse li tkun tista' tiehu hsiebu. Meta kienet inizzjata din il-kawza l-intimat kien ġia rikoverat b'mod permanenti u cioe' li l-post huwa tiegħu izda jista' jitleq' meta jrid. Illum il-gurnata għaddew hames snin u disa xhur u din il-persuna idoneja għadha ma nstabilitx u l-intimat naturalment ma regax mar lura jirrisjedi fil-fond mertu tar-rikors. Illum l-intimat għandu 90 sena u għalhekk dan il-prospett jidher li qiegħed aktar isir diffiċli. Ir-rejalta' hi ukoll illi full-time nurse mal-intimat tiswa ferm aktar mis-sitwazzjoni prezenti fejn l-intimat huwa rikoverat f'dar tal-istat.

L-intimat jgħid illi huwa jirritorna ta' spiss fil-fond mitlub lura u jgħaddi z-zmien jilgħab jindokra l-pjanti li għandu hemm. Ta' dan kien jehtieglu igib il-prova u fir-realta' dan huwa inverosimili għaliex jekk dawn il-pjanti qed jistennew il-kura tal-intimat bejn vizita u oħra allura l-eżistenza tagħhom hija wahda verament infelici. Il-Bord ma jixtieqx ikun daqshekk insensittiv mal-intimat izda l-verzjoni tiegħu hija pjuttost inattendibbli. Hekk ukoll hija inattendibbli d-dikjarazzjoni tiegħu li meta jmur lura hemm in-neputija biex tiehu hsiebu. Il-verita' hi li l-intimat qed jagħmel minn kollox biex jipproteggi lin-neputija, li kif fuq intqal baqgħet innominata, sabiex din tkun protetta fil-futur kif jipprovdi l-Kap 69.

Il-Bord hu tal-fehma illi l-applikazzjoni b'mod indiskriminat tal-principju ta' *cirkostanzi specjali* kif evolut fil-gurisprudenza tagħna, johloq fih innifsu diskriminazzjoni kontra r-rikorrenti fil-kaz in dizamina. Dawn qed jgħixu għewwa fond mikri u

bin wiehed minnhom qed jipprova jibni hajja gdida ma' bintu wara li ssepara minn ma' martu – haga li ma jistax jaghmel ghaliex il-wirt tal-familja huwa fil-pussess ta' persuna li tixtieq li jkollha l-possibilita' li tirritorna biex fi kliemha “nitlaq mill-Isptar u nghix l-ahhar jiem ta' hajti fl-ambjent fejn trabbejt u ghext”.(fol 74), prezz tassew gholi li jrid jithallas mir-rikorrenti kemm idum jittama l-intimat.

Illi dwar in-nuqqas ta' manutenzjoni tal-fond, irid jinghad illi l-intimat stess jghid li dar il-post wahda sew billi fost affarijiet ohra bajjad kullimkien u biddel ix-xorok. Jirrizulta li dan ix-xoghol seta ghamlu fil-mori tal-kawza izda skond ir-risposta tieghu ma kienx hemm bzonn ta' din il-manutenzjoni straordinarja. Di piu', l-perit tieghu stess imkien ma semma fir-rapport tieghu li l-post kien ghandu kemm isubixxa tali manutenzjoni, liema manutenzjoni hija wahda straordinarja u hija a karigu tas-sidien li qatt ma kienu mitluba jaghmlu tali tiswijiet. Minkejja dan, l-opra morta tal-fond xorta wahda tehtieg li tinbidel ghaliex hija immerijja. Ghalhekk il-Bord hu konvint li l-fond kien jidher mitluq izda saru tiswijiet biex jissanaw dan in-nuqqas u l-konvinzjoni tieghu hija msahha ukoll bl-ahhar risposti numru 3 u 4 tal-intimat stess li jghidu hekk:

3. illi ghalkemm l-esponenti jaghmel maintenance tal-fond in kwistjoni b'mod regolari, l-istess fond ghandu hsrat strutturali li kellhom jigu rrangati mis-sidien;

4. illi ghalkemm s-sidien ilhom jafu ghal zmien twil bil-hsrat strutturali li fih il-fond in kwistjoni, huma baqghu jaccettaw il-kera, tant li huma rcevew il-kera tat-3 ta' Lulju 2000.

Dan konvenut, il-Bord jiddeciedi billi filwaqt li jgħaqqad mieghu r-rapport tal-periti teknici membri, jilqa' t-talba tar-rikorrenti u jawtorizzahom

jirriprendu l-pussess tal-fond 56, St. Pius Street, Sliema u jordna lill-intimat jizgombra minn dan il-fond fi zmien xahar mil-lum.

Bl-ispejjez kontra l-intimati.”

Bl-appell tieghu minn din is-sentenza l-intimat jikkritika l-valutazzjoni tal-Bord fir-rigward tat-tliet kawzalijiet premessi ghat-talba mis-sidien tar-ripresa tal-pussess tal-fond. Fl-ordni li tqajmu mill-appellati fir-rikors promotur taghhom quddiem il-Bord it-tliet kawzalijiet kienu kif gejj:-

- (i) in-non-uzu;
- (ii) il-hsarat strutturali dovuti ghan-negligenza tal-kerrej;
- (iii) il-bzonn;

IN-NON-UZU

Hu provdut mil-ligi komuni illi l-kerrej hu tenut jinqeda bil-haga mikrija ghall-uzu miftiehem fil-kuntratt [Artikolu 1554 (a), Kodici Civili]. Hi, imbaghad, guriprudenza kostanti illi n-non-uzu ghal zmien twil hu parifikat ghall-kambjament fid-destinazzjoni u, allura, jikkostitwixxi dak l-uzu xort'ohra tal-fond kif stabbilit fl-Artikolu 9 (a) tal-Kapitolu 69. Dan anke fil-kaz ta' dar ta' abitazzjoni. Ara “**Dr. Louis Camilleri -vs- Valerio Valente nomine**”, Appell Civili, 28 ta' Meju, 1979. Jikkonsegwi illi jekk fond ma jintuzax u jithalla maghluq hemm ksur ta' dik l-obbligazzjoni li jsemmu l-precitati artikoli tal-ligi u dan jista' jwassal ghal vjolazzjoni tar-rapport kontrattwali u anke ghall-evizzjoni tal-kerrej mill-fond;

Premess dan, jinsab elucidat mill-istess guriprudenza illi l-principju hawn fuq affermat mhux assolut u ma joperax ruhu awtomatikament jekk ikunu jirrizultaw cirkustanzi ta' gustifikazzjoni xierqa u ta' raguni serja fil-fattispeci. Ara “**Michele Gauci -vs- Angelo Agius**”, Appell, 25 ta' Frar, 1977. *Inter alia*, il-guriprudenza ddeterminat l-ezistenza ta' tali cirkustanzi specjali fil-kaz ta' persuni, x'aktarx

anzjani, li jkunu jghixu wehidhom u ghal ragunijiet ta' sahha, jew ragunijiet ohra, jigu rikoverati fi sptar jew f'dar ghall-anzjani jew indukrati minn membru tal-familja fid-dar ta' dan. Ara "**Mary Abela nomine -vs- Joseph Camilleri**", Appell Inferjuri, 22 ta' April, 1986;

Din il-Qorti, kif presjeduta, minn dejjem ikkoltivat dan l-ahhar principju ta' gustizzja u fejn il-kaz kien hekk jimmerita ma naqsetx milli tapplikah. Minn naha l-ohra lanqas ma qaghdet lura milli tirravviza illi l-istess principju kellu jinzamm fil-limiti gusti u rizervat ghal kazijiet verament genwini in kwantu hadd ma jista' jippretendi li jista' impunement jabbuza minnu. Ara "**Carmen Ellul -vs- Giuseppa Bugeja**", 11 ta' Jannar, 2006 u "**Michael Fenech et -vs- Michelina Spagnol**", 20 ta' April, 2005, citata wkoll mill-Bord;

Kull kaz ghandu ragonevolment jigi evalwat skond l-elementi probatorji pekuljari ghalih. Fil-kaz prezenti dak li jidher mis-sentenza appellata li nduca lill-Bord ma jqisx attendibbli l-versjoni ta' l-appellanti kien l-fatt ta' l-eta` tieghu (90 sena) akkoppjat mal-fatt l-iehor li kien ilu hames snin u disa' xhur rikoverat fl-Isptar ghall-Anzjani St. Vincent de Paule u f'dan il-perijodu ma nstabx *nurse* li seta' jiehu hisebu privatament fid-dar mikrija. Bir-rispett dovut din il-bazi semplicitika mhix accettabbli ghal din il-Qorti. Ibda biex, bhala stat ta' fatt irrizulta li l-appellanti, anke fl-eta` veneranda tieghu, kien kapaci jinqeda wahdu ghal bzonnijiet personali tieghu (ara xhieda ta' Celine Quattromani, fol. 64 u ta' Patricik Vella, fol. 83, addetti fl-Isptar imsemmi). Irrizulta wkoll li regolarment kien imur fid-dar lokata fejn ghad ghandu hwejgu kollha. Hi wkoll, imbaghad, guriprudenza pacifika illi fejn kerrej ihalli l-fond ghal ragunijiet gustifikativi, it-tul ta' zmien li matulu l-kerrej ma juzax il-fond mhux meqjus bhala kriterju konklussiv li jwassal ghall-abbandun. Ara b'ezemplari "**Ines Agius -vs- Jane Scicluna**", Appell, 8 ta' Novembru, 1994, "**Yvonne Cachia et -vs- Avv. Dr. Joseph Zammit Mckeon**", Appell, 23 ta' April, 1998 u s-sentenza ta' din il-Qorti, kif presjeduta, in re: "**Josephine**

Azzopardi -vs- Rose Cilia", 17 ta' Ottubru, 2007. Gja qabel din, il-Qorti kienet irrilevat ukoll illi "fi kwestjonijiet ta' din in-natura mhux dejjem possibbli li tistabilixxi *ex ante* jekk l-impediment huwiex iddestinat li jipperdura" ("**Tessie Desira -vs- Alfred Cassar**", 11 ta' Jannar, 2006). In kwantu bazat fuq il-premessa tan-non-uzu r-regonament tal-Bord ma jistax jitqies kondiviz minn din il-Qorti.

IL-HSARAT STRUTTURALI

Komplimentari ma' dak l-obbligu l-iehor ta' l-uzu ghad-destinazzjoni miftehema, il-kerrej hu mgħobbi wkoll bl-obbligu li "jinqeda bil-haga mikrija bhala missier tajjed tal-familja" [Artikolu 1554 (a), Kodici Civili]. Li jfisser li hu tenut bi dmir li jikkustodixxi u jikkonserva l-fond mikri lilu *uti bonus paterfamilias*. Dan skond il-principju ta' l-obbligazzjoni generali stabbilita fl-Artikolu 1126 (1) Kodici Civili. In mankanza, u salv il-prova kuntrarja jkollu jweigeb "ghat-tgharriq u għall-hsarat li jigru matul it-tgawdija tieghu" [Artikolu 1561, Kodici Civili]. Naturalment mhux kull nuqqas ghandu jwassal biex il-kerrej jitlef il-pussess tal-fond imma hemm bzonn li dan ikun ta' certa importanza, dipendenti minn kwestjoni ta' grad u dik tal-valutazzjoni relattiva minn min hu msejjah biex jiggudika;

F'dan il-kaz il-konstatazzjonijiet li għamel il-Bord wasslet għall-konkluzjoni adegwa għat-talba tar-rikorrenti appellati bazata fuq din il-kawzali. Huwa rraguna illi jekk sar xogħol ta' manutenzjoni dan sar fil-mori tal-kawza, u, inoltre, minkejja dan, l-opra morta tal-fond xorta tinsab fi stat ta' tgharriq. Konsegwentement minn dan u mill-interpretazzjoni tieghu tat-tielet u tar-raba' eccezzjoni radika l-konvinzjoni fih li l-fond kien jidher mitluq;

Issa fis-sintesi magħmula mill-membri teknici tal-Bord fir-relazzjoni tagħhom a fol. 25 jinghad dan:-

(i) Il-fond jinstab fi stat ta' manutenzjoni accettabli;

Kopja Informali ta' Sentenza

(ii) L-opra morta tal-bjut tinsab fi stat strutturalment hazin hafna minhabba erosjoni mill-elementi u, allura, din tehtieg li tigi rimpjazzata;

Il-ligi specjali fl-Artikolu 9 (a) Kapitolu 69 tispecifica bhala wiehed mill-kazijiet fejn sid tal-fond jista' jitlob ir-ripreza tieghu dak fejn il-kerrej ikun ghamel "hsarat hafna" fil-fond. Ghal Qorti ta' l-Appell it-terminu "hafna", "hu kapaci li jigi apprezzat oggettivament imma hu wkoll miftuh ghall-interpretazzjoni soggettiva ta' min irid jiggudika. Anke ghaliex tali hsarat iridu jkunu relatati mhux biss mal-kwalita` u l-kondizzjoni tal-fond imma wkoll mal-mod kif dawn il-hsarat ikunu ppregudikaw il-godiment tal-fond u l-interessi tal-lokatur" ("**Elizabeth Darmanin -vs- Rev. Kanonku Anton Galea et'**", 24 ta' April, 1998);

Jekk wiehed joqghod ghar-rapport tal-periti teknici tal-Bord, li sar zmien sena fuq li bdew il-proceduri, wiehed jinnota illi, oggettivament, il-manutenzjoni tal-fond kienet wahda accettabbli. Incidentalment, ir-rapport ma jghidx li dik il-manutenzjoni kienet relattivament friska jew gdida u wiehed allura ma ghandux jassumi li l-istess ma saretx fil-kors ordinarju tal-kirja, u anke qabel l-introduzzjoni ta' l-istanza. Huwa veru li l-istess rapport jirreferi ghal hsarat strutturali u deterjorazzjoni fl-opramorta imma dan imbaghad, mhux attribwit mill-istess relaturi lil xi nuqqas ta' manutenzjoni da parti ta' l-appellanti imma, pjuttost, ghall-impatt mill-elementi u l-qdumija ta' l-istruttura mibnija tmenin sena qabel. Kif drabi ohra rilevat, in mankanza ta' stipulazzjoni konvenzjonali kuntrarja, huwa s-sid li jrid jbati l-konsegwenza tat-tgharriq li jsehh biz-zmien. Ara "**Joseph Caruana -vs- Joseph Bugeja**", Appell, 26 ta' April, 1963. Fic-cirkustanzi din il-Qorti ssib raguni sufficienti biex tiddiskosta ruhha mill-konkluzjoni tal-Bord in meritu ghal din il-kawzali.

IL-BZONN

Mill-atti probatorji jirrizulta li z-zewg rikorrenti, komproprietarji tal-fond, jirpozaw il-bzonn rispettiv taghhom b'dan il-mod. Skond il-konjugi Sullivan (ara Affidavits a fol. 67 u 68) huma jridu l-fond ghall-uzu taghhom ghax il-fond abitat minnhom hu bil-kera ghal somma rigwardevoli. Minn naha l-ohra Joseph Bugelli (ara Affidavit tieghu a fol. 42), iben ir-rikorrenti Marlene Bugelli, jghid li l-post jixtiequ hu ghaliex "ma nhossx li fl-eta` tieghi u fl-istat tieghi ghandi nghix mal-genituri". Huwa ragel mizzewweg imma separat u qed jiehu kura ta' bintu;

Accertat li saret il-prova tal-bzonn kien jokkorri skond il-ligi, ex-artikolu 9 (b) tal-Kapitolu 69, illi l-Bord jghaddi biex jexamina l-*hardship* rispettiv. Skond gurisprudenza pacifika, il-kwestjoni tal-*hardship* relattiv jiddependi minn bosta cirkostanzi ta' fatt, fost liema hemm inkluzi d-daqs tal-familja, ragunijiet ta' sahha, l-uzu li qieghed isir mill-post, u l-ambjent tal-post offert. Ara "**Charles Mousu -vs- Joseph Perconto**", Appell, 22 ta' Mejju, 1967. Ugwalment, jinsab enuncjat illi "fil-paragun tal-*hardship* rispettiv il-Qorti m'ghandha titlaq minn ebda prezunzjoni illi l-*hardship* tas-sid, jekk ikun huwa wkoll bla dar, ghandu sempliciment ghalhekk jitqies aktar minn dak tal-kerrej jekk jigi zgumbrat". ("**Joseph Falzon -vs- Rev. Sacerdot Emmanuele Martinelli**", Appell, 5 ta' April, 1965);

Premess dan, l-argument kollu tal-Bord hu bazat fuq il-prospettazzjoni illi r-rikorrenti qed jigu kostretti jhallsu "prezz tassew gholi" sakemm l-appellanti ikun fil-possibilita li jmur lura fil-fond mikri. B'dan l-argument, u b'dak l-iehor dedott fil-kaz ta' l-ewwel kawzali, il-Bord donnu qed jirraguna illi ghall-appellanti hemm disponibbli "*suitable alternative accomodation*" fl-Isptar ta' l-Anzjani. Ma' dan l-argument din il-Qorti rispettosament ma taqbelx. L-unika dar verament "*available*" ghall-appellanti f'dan is-sens hu l-fond lokat in kwantu hu dan li hu jista' jokkupa bi dritt u b'titolu li legalment (anke entro certi limitazzjonijiet) jaghti sigurta`. Ara "**Emmanuele Cassar et -vs- Maria Borg**", Appell, 16 ta' Mejju, 1960. Agguntivament, kif sewwa gie osservat fis-sentenza "**Pino Bonnici -vs-**

Kopja Informali ta' Sentenza

Michelina Livori", Appell, 30 ta' Novembru, 1983, "il-fatt li persuna anzjana u marida tmur tghix ghal zmien twil gewwa sptar jew istitut ma jfisserx li ghalhekk hija ghandha *alternative accomodation* f'dak l-isptar jew istitut u li kwindi s-sid ikun jista' jiehu lura r-residenza mikrija lilha mighajr ma jofri akkomodazzjoni alternattiv." Anke allura l-akkoljiment mill-Bord ta' din il-kawzali qed jigi rigettat.

Ghal dawn il-motivi kollha din il-Qorti qed tilqa' l-appell u b'hekk tirrevoka u thassar is-sentenza appellata. Tirrespingi l-kawzalijiet kollha dedotti mill-appellati sottosanti t-talba taghhom tat-tehid lura tal-fond *de quo*, bl-ispejjez kontra taghhom.

< **Sentenza Finali** >

-----TMIEM-----